

Тофиг МАЪМУД

Адада Һадисә

«БАКЫ НЕКАЈӘЛӘРИ»НДӘН

ИСТИ јаз күнләриндән бириндә ахшамчагы Хәзәр дәнизинин Сангачал — Дуванкы саһәсиндәки бир адаја кәлиб чатан кими јатагханада јер алып азачыг гәлјаналты етдик, јорғун олдугумуз үчүн дәрһал чарпајыла ра узандыг. һава сақит олса да дәниз сақит дејилди, нараһат адамлар кими арамсыз уғулдајырды. Ахшам олдугу үчүн аданы әмәлли-башлы көрә билмәдијимиздән онун һаггында һеч бир тәсәввүрүмүз јох иди. Бизә елә кәлирди ки, адада јох, дәнизин ортасында олан балача бир отагдәјыг. Чүнки дәнизин уғултусу елә јакындан ешидилди ки, санки гулағымызын дибиндә иди. Пәнчәрәләри һәр еһти-мала көрә өртүб јатмышдыг. Ләпәләр саһилә јох, елә бил пәнчәрәләрә дәјирди.

Кетдикчә бу уғултуја алышдыг вә бир аздан бизи јуху апарды. Сәһәрә јакын мән јухудан ајылдым. һава тәзәчә ишыгланырды. Бу заман мәни горхудан бир һадисә баш верди. һәтта гышгырмагдан өзүмү зорла сахладым. Кимсә бизим пәнчәрәни мөһкәм итәләјирди. Мән бәрк јатмыш олан достуму силкәләмәјә башладым. О, башыны галдырыб:

— Нә вар? — деди,
 — нә олуб?!
 — Тсс... Јаваш...
 — Нә олуб ахы... —
 дејә достум бәркдән сәсләнди.

— Ким исә пәнчәрәни аралајыр...
 Достум пәнчәрәјә бахыб, онун һәгигәтән аралы олдугуну көрдү, мән кими горхду. Әлбәтгә, биз әвәлләр танымадығымыз, көрмәдијимиз намәлум бир адада олдугумуз үчүн горхуја дүшмүшдүк. Достум башыны галдырыб пәнчәрәјә бахды, астадан:

— Пәнчәјими орадан көтүр, — деди, — јәгин кимдирсә, пәнчәјимә көзү дүшүб.

Мән пәнчәји көтүруб бир кәнара гөјдүм. Аста-аста пәнчәрәјә јакынлашдым. Чүрәтләниб пәрдәләри араладым. Орада һеч кәс јох иди. һәтта ајаг сәсләри дә ешидилмәди. Елә дүшүндүм ки, кимдирсә сәсимизи ешидиб, гачыб кетмишдир. Гајыдыб јеримә узандым. Анчаг јата билмәдим. Көзүмү пәнчәрәјә зилләјиб һаваја бахырдым. Дәниз инди нисбәтән сақит иди, кечәки уғулту һәзин мелодија илә әвәз олуңмушду. һава кеткәдә ачылмаға башлајырды. һәлә гара рәнкин гатылығы галмагда иди. Санки бу рәнк су ичиндә јаваш-јаваш әријир, гатылығыны итирир, башга бир рәнкә чеврилди. һаванын дәјишмәкдә олан бу рәнкләринә тамаша едиб

һәр шеји унудурдум. Бирдән јенә ким исә пәнчәрәни итәләди. Тәрәддүд етмәдән чарпајыдан галхдым, чәлд пәрдәни галдырдым, һеч кәс көзүмә дәјмади.

Һејрәтлә чијнләрим и чәкдим. Тәкран чарпајыја узандым. Јох, бу, оғру дејилди. Нәдирсә, мөчүзәли бир сирр иди. Белә дүшүнчәләрлә бу дәфә мәни јуху апарды. Бирдән достумун гышгыртысына ојандым. Дик атылдым. Достум јорғана бүрүнмүш һада мәнә бахды:

— Залым оғлу јенә кәлмишди. Пәнчәрәни тајбатај ачмаг итәјирди. Бағрым јарылды. Гышгырдым. Дур бах, көр кимдир?!

— Орада адам галар?!
 һава инди тамам ишыгланмышды. Јакынлашыб пәнчәрәләри тајбатај ачыб чәлә бахдым. һеч кәс јох иди. Лакин мәни һејрәтә кәтирән башга бир шеј олдү: гаршында көзәл, мави, сақит бир дәниз ачылды. Хош, сәрин һава отаға долду. Дәнизин сәтһиндә кичик бир габарты белә јох иди, дүббәдүз иди, астадан ләпәләр саһилә чырпылырды. Елә астадан ки, сәси ешидилмир, көпүкләкмирди. Пәнчәрәдән дәнизә он-он беш адым оларды.

— Дур, дур ајаға,
 — дејә мән достуму сәсләдим.

— Нә көрмүсән орада, гурумусан елә...

— Дур, бах, көр нә көзәл дәниздир...

Кејикиб дәрһал саһилә гачдым. һава нә гәдәр тәмиз, хош вә көзәл иди. Дојунча нәфәс алдым. Бу вахт саһиләдәки нарын гумун үстүндә гоша изләр нәзәрим ичәлб етди. Бу изләр дүз бизим пәнчәрәмиздән башлајыр, сонра саһил боју узаныб кедарди. Достум кәлди, она да бу изләри кәстәрдим. О да һејрәтлә дәнизә вә изләрә бахды.

Достум фото репортјору иди, фото апаратыны да чијинә кечирмәји унутмамышды. Изләр гумун үстүндә елә ајдын, елә көзәл көрүнүрдү ки, нахыша бәкзәјирди. Достум саһил боју узаныб кедән бу гоша изләрин шәклини чәкди.

Бу вахт чох-чох узагда бир чејран көрүндү. Дәниздән аралыда, уча тәпәник үстүндә чејран! Гәрибә иди, гоша изләр о тәпәјә доғру узаныб кедирди. Сәһәрә јакын баји верән һадисә бизә ајдын олдү. Анчаг нефтчиләрдән бири сөһбатимизи динләјиб гәһгәһә чәкәрәк күлдү:

— Сизин јатдығыныз отаг чејранлара бахан кешикчинин отағыдыр. Чејранлар она чох өјрәшибләр. Елә сизин пәнчәрәни дә итәләјән чејранлар олуб. Бизим аданын чејранлары инсаклардан горхмурлар...

Мән достума, достум исә мәнә бахды. Күлмәкдән уғунуб кетдик.